



گورنر KATHY HOCHUL

فوری ریلیز کے لیے: 2023/18/10

گورنر HOCHUL کی جانب سے محفوظ سکولوں کو یقینی بنانے کے لیے قانون سازی پر دستخط

قانون سازی S.2629A/A.286A تمام سکولی اضلاع سے تقاضہ کرتی ہے کہ سکول کے محفوظ، خطرے سے پاک اور صحت مند ماحول کو یقینی بنانے کے لیے سہولیات کی منصوبہ بندی میں ڈیزائن کے اصولوں پر غور کریں

گورنر Kathy Hochul نے "ساخت کے اعتبار سے محفوظ سکولوں کے ایکٹ" پر دستخط کیے ہیں جو تمام سکولی اضلاع سے تقاضہ کرے گا کہ وہ ڈیزائن کے ایسے اصولوں کو یکجا کرنے پر غور کرنے کے لیے سکولوں کی عمارات کے پانچ سالہ مالیاتی منصوبے پیش کریں جو سکول کا ایک محفوظ، خطرے سے پاک، اور صحت مند ماحول فراہم کریں۔ قانون سازی توسیع کردہ دن اور سکول میں تشدد کی روک تھام کے گرانٹس کے اہل اخراجات کو بھی وسعت دیتی ہے تاکہ ایسے پروگراموں کو شامل کیا جائے جو سکول کی عمارت کی منصوبہ بندی میں اہل علاقہ کی شمولیت میں سہولت کاری کرتے ہیں اور اسے فروغ دیتے ہیں۔

گورنر Hochul نے کہا، "سکول کا ایک محفوظ ماحول ہمارے طلباء کو بہترین تعلیم فراہم کرنے کے لیے ایک لازمی جزو ہے۔ یہ قانون سازی سکول کے تمام تعمیراتی منصوبوں کے آغاز میں صحت اور حفاظت پر غور کرنے کو یقینی بنا کر، ہمارے طلباء اور اساتذہ کے ساتھ ہماری وابستگی کو اجاگر کرتی ہے۔"

موجودہ قانون متقاضی ہے کہ سکولوں کی عمارات کے پانچ سالہ مالیاتی منصوبے ہر سکولی ضلع کی جانب سے تیار کیے جائیں جس میں عمارت کی فہرست، عمارت کی تعمیر، مرمت، یا تزئین و آرائش کے اندازاً اخراجات اور عمارت کی دیکھ بھال اور توانائی کے استعمال کے اندازاً اخراجات شامل ہوں۔

قانون سازی S.2629A/ A.286A تعلیمی قانون میں اس بات کا تقاضہ کرتے ہوئے ترمیم کرتی ہے کہ سکولی اضلاع، کمشنر تعلیم کی جانب سے جاری کردہ رہنمائی کے مطابق، اپنے پانچ سالہ مالیاتی منصوبے میں ایک جامع نقطہ نظر کے جزو کے طور پر ڈیزائن کے ایسے اصولوں اور حکمت عملیوں کو شامل کرنے پر غور کریں جو سکول کا ایک صحت مند، محفوظ، اور خطرے سے پاک اسکول فراہم کریں۔ اس کے علاوہ، قانون سازی میں ایسے پروگرام شامل ہیں جو سکول کی عمارت کی منصوبہ بندی میں اہل علاقہ کی شمولیت میں سہولت کاری کرتے ہیں اور اس کو فروغ دیتے ہیں تاکہ توسیع کردہ دن اور سکول میں تشدد کی روک تھام کی گرانٹس کے لیے اہل اخراجات ہوں۔

ریاستی سینیٹر Rachel May نے کہا، "نیو یارک کے سکولوں پر لازم ہے کہ طلباء اور عملے کو محفوظ، خطرے سے پاک ماحول فراہم کریں۔ ہمیں یہ بھی معلوم ہے کہ طلباء بخوبی ڈیزائن کردہ ماحول میں ترقی کرتے ہیں جو انہیں محدود محسوس کرنے کے بجائے دریافت کرنے اور سیکھنے کی ترغیب دے۔ سمارٹ ڈیزائن کے اصول دونوں اہداف حاصل کر سکتے ہیں، اس بات کو یقینی بناتے ہوئے کہ طلباء محفوظ، آرام دہ، اور پروان چڑھانے والے ماحول میں ہوں۔ ساخت کے اعتبار سے محفوظ سکولوں کا ایکٹ ان تمام نکات پر توجہ دیتا ہے جس میں سکولی اضلاع سے کہا جاتا ہے کہ وہ سکول کے ڈیزائن کی منصوبہ بندی کرتے وقت جدید سلامتی اور حفاظتی خصوصیات پر غور کریں۔ اس بل پر مستقل شراکت داری کے لیے رکن اسمبلی Paulin کا اور اس پر دستخط کرنے کے لیے گورنر Hochul کا شکریہ۔"

رکنِ اسمبلی **Amy Paulin** نے کہا، "کھڑکیوں پر سلاخیں اور داخلی راستوں پر میٹل ڈیٹیکٹرز لگائے بغیر بچوں کے لیے محفوظ سکول کی عمارات بنانے کے طریقے موجود ہیں۔ ساخت کے اعتبار سے محفوظ سکولوں کا ایکٹ عمارت کے ڈیزائن پر توجہ مرکوز کرتے ہوئے حفاظت کے لیے ایک مختلف نقطہ نظر اختیار کرتا ہے، جس کے دیرپا اور سکول کی حفاظت پر مثبت اثرات مرتب ہوتے ہیں۔ یہ قدم اٹھانے کے لیے میں گورنر Hochul کی شکرگزار ہوں جس سے سکولی اضلاع کو محفوظ اور خوش آئند دونوں طرح کے سیکھنے کے ماحول پیدا کرنے کے لیے باخبر ڈیزائن کے فیصلے کرنے میں مدد ملتی ہے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)